



[www.oljan.fo](http://www.oljan.fo)

Jan Müller

20 - 10 - 2011

## Vit eiga nógv góð fólk til at reka oljuvinnuna

Vit eiga í dag eitt stórt potentiali, tá vit skulu fara út í eina oljuvinnu, sjófólk og onnur góð fakfólk og entá tvey føroysk oljufeløg, sum gera okkum nógv betur før fyri at taka ímóti hesi nýggju vinnu, enn mong av okkum geva sær fær um, sigur formaðurin í Framsókn, Poul Michelsen við oljan.fo. Hava lurtað eftir ráðum Hann er bæði handils- og vinnulívsmaður umframt at vera politikari. Hetta heldur hann sjálvur vera eina góða samanseting, tá tú skal til at fyrireika teg til eina komandi føroyska oljuvinnu. Eg havi verið so leingi í politikki, at eg var politikari, tá man trúði, at oljan kom í morgin - til at hava skilt, at hetta er nakað, sum tekur tíð. Eg fylgdi so við gongdini frá fyrstu útbjóðingini og vitjaði sjálvur bæði sum politikari og handilsmaður í Bretlandi, Danmark og Noregi fyri at vita, hvussu aðrir hava handfarið hesa vinnuna. Ráðini vit fingu vóru, at man skuldi ikki leypa á leistum í hesi vinnu men hava tol, tí tey flestu, sum vóru ov skjót, satsaðu skeivt. Tí vóru royndirnar og harvið ráðini frá øðrum til okkum at ansa sær ikki at gera nakrar íløgur, sum so als ikki vórðu brúktar. Tað var tann fyrsta ávaringin vit fingu. Poul Michelsen sigur víðari, at við teimum kanninum, sum longu hava verið, hevur man fingið eitt gott innlit í, hvat skal til av tænaðum í hesi vinnu. Tað at servisera eitt nú boripallarnar, sum man í byrjanini helt vera eina fullkomiliga fremmanda verð, tað megnaðu vit uttan nakað. Vit havi verið veitari av vørum til tríggar av boringunum við Føroyar og vil siga, at okkara fólk hava fingið rós frá øllum bæði fyri presitió, prís og dygd, og okkara brúkarar hava mælt øðrum í oljuvinnuni at brúka okkum. Eitt gott skoðsmál at fáa hjá einum føroyskum undirveitara. Og eg havi so lært, at tann respektin tú hevði fyri hesum risa monstrinum av eini oljuvinnu var nakað, sum vit sum fakfólk í Føroyum megnaðu væl. Varin Poul Michelsen hevur eisini gjørt sær sínar tankar um, hvat hendir, tá glið kemur á. Hvussu yvirliva vit í slíkum

meldri, og við Hetlandi sum mynd verður tú eitt sindur skeptiskur. Hvussu nógv virkseimi úti á feltinum skulu vit taka okkum av, hvørjar installatióinir skulu vit til at hava á landi, ja hvat kann búskapurin hjá 48.000 fólki tola spyr hann og svarar - Eg eri ímóti at føra oljuna í land og reinsa hana her. Heldur eigur hon at fara til Hetlands ella aðrastaðni, meðan vit taka okkum av supply- og øðrum tænastráðum, sum eg trúgvi hevði kunnað verið tikið upp í okkara samfelag uppá ein rímuligan hátt, og við eini hægri teknologiskari vitan um, hvat oljuvinnan hevur brúk fyri. Sjálvandi skulu vit hava avtalur, sum gera, at vit fáa pengar inn í samfelagið, og at teir pengarnar verða kanaliseraðir í ein búskapargrunn, sum líkist tí norska, har meginparturin av oljuinntøkum fara. Tað kann eisini henda, at hjávinna er nokk til at reka búskapin við. Poul Michelsen sigur seg oftani hava havt virðing fyri tí norska oljugrunninum men skilur, at teir makta hann ikki nógv væl. Eitt nú hevur trústið frá onkrum flokki at brúka úr grunninum m.a. gjørt, at Norra í dag er ikki kappingarført á nógvum økjum, nettupp tí oljupengarnir koma ov lætt inn í skipanina. Vit eiga tí eisini at vera varin, tá vit koma tilt a einvísu niðurstøðu, at norðmenn hava klárað tað so ómetaliga gott við sínum oljugrunni, tí tað er ikki allur sannleikin. Men alt annað líka. Lat okkum síggja hann sum eina møguliga avbjóðing í mun til onnur model. Ræðumyndin Hetland Tá vit umrøða oljuna og framtíð Føroya er Poul Michelsen mest ivasamur um, hvussu vit sum tjóð yvirliva. Har hava vit so ræðumyndina úr Hetlandi í huganum, har oljan gjørdist eitt í so stórt boom, soleiðis at bara ta tíðina oljuvinnan etableraði seg var eitt øgiligt virkseimi. Húsaprísir og alt, sum eitur forbúk fór til Himmals. Og hesum skal tú lofta aftur. Hann heldur, at tað hevði verið ein stórir fyrimunur fyri okkum føroyingar, um vit á onkran hátt sivilisera ta gongdina og hála tað virkseimi - sum kanska er øgiliga tungt eitt nú at byggja reinsiverk og føra oljuna í land her - burtur úr. Og so heldur hava ein sunna portið av tænastráðum til vinnuna og inntøkur frá hvørjari tunnu fyri bert at nevna nakað. Pengar eru eitt, mentan og fólk nakað annað. Tey bæði tingini skulu so ella so yvirliva hond í hond. Líka so týðningarmikið tað er at hava politikarar við ryggi, tá tað eru ringar tíðir, so krevur tað ikki minni rygg, tá tað eru góðar tíðir. Tað má vera eitt ófrávikiligt krav til allar politikararnar, at vit eru árvaknir og handfara hesa nýggju vinnu við viti og skili. Samstarv á stjórnarstigi Vit spurdu Poul Michelsen, hvussu hann sær eitt møguligt samstarv í Útnorði í sambandi við oljuna. Svárið er greitt. Hann setir eitt stórt spurnartekin við framtíðar oljusamstarv í Útnorði, og tað er út frá royndum. Hann hevur sitið í Útnorðurráðnum síðani í 80-unum og hevur ikki tað stóra álitid á politisku skipanina í Útnorði. Hon er meira meinlík Norðurlandaráðnum, har tað mesta verður til prát. Men kemur tað uppá stjórnarstøði, so er tað nakað annað. Tað verður meira heil hjartað, tá samstarvið er millum stjórnirnar í londunum heldur enn millum tingini. Men eg trúgvi, at vilja it ítøkiligt samstarv, so megna vit tað, og tá kunnu vit fáa eina fantastiska støðu her í Norðuratlantshavi. Milliarda íløg Poul Michelsen heldur tað vera hugaligt, at oljufeløg vilja gera so stórar íløgur í Føroyum sum eitt nú milliardaíløgur í leiting næsta ár. Eisini heldur hann hetta verða ein náttúrliga gongd - Trongdin eftir at fáa resursir kring heimin trongist. Nóg

lond eru sera ostabil, so oljuleiðg satsa uppá nakað, sum er ovist men kortini so mikið vist, at tey vita okkurt. Hungurin eftir at finna nýggjar oljuleiðir botnar væl í tí, at tú hevur einki veruligt alternativ í løtuni at finna nakað at seta í staðin. Tí heldur hann tað eisini vera avgjørt rætt av froyingum at royna at fáa oljufeløgini at finna froyisku oljuna eisini, men at hetta skal vera í góðum samljóði og samstarvi við samfelagið her eitt nú vinnuna. Rósar froyisku oljufeløgnum Poul Michelsen sigur seg annars vera sera positivt ovfarnan av, hvussu væl tey froyisku oljufeløgini hava klárað seg, og hann ivast ikki í, at tey eri á rættari kós. At froyisk oljufeløg hava ligið framvið og eru framvið framvegis er ótrúliga snilt og heppið, sæð í mun til tann fleksibilitetin, sum botnar í tí froyisku tjóðini, í heila tikið tað at flyta seg, broyta seg og vera mobilur og skifta fak, sum froyingar eru ótrúliga góðir til. Tað vísir seg eisini, at tey smáu oljufeløgini taka tað, sum tey stóru ikki tora at fara í gongd við, tí teirra grundrakstur er so ótrúliga stórur, og tí er tað heppið at hava hesi smærri feløgini. So har er ein rók í framleiðsluni, har froyingar saktans kunnu gera seg galdandi og sum er meira heppin enn eg visti. Atlantic Petroleum og Faroe Petroleum eru dømi um, at teirra eftirspurningur er í eini slíkari legu, at tey klára at reka ein skilagóðan rakstur, tí tey hava ikki so stóran rakstur sum tey stóru feløgini. Eg ynski teimum góðan byrð. Tá vit so hugsa um eitt samanspæl millum hesa sannroynd og tað, at vit eiga so nógv sjófólk, sum sigla um alla verðina, tá hava vit í veruleikanum í dag eitt stórt potentiali, sum ger okkum nógv betur før fyri at taka ímóti eini oljuvinnu enn vit í dag geva okkum fær um. (Oljan.fo fer komandi tíðina at práta við formenninar í politisku flokkunum um froyisku oljuframtíðina, red.) Mynd - Poul Michelsen er bæði handils- og vinnulívsmáður umframt politikari og metir hann sjálvur hetta at vera eina styrki, tá m.a. hann og flokkur hansara skulu til at meta um eina sunna og góða oljuframtíð fyri Froyar. Mynd - Framsókn. Froyingar við tilknýti til oljuvinnu. Myndir olja.fo/Jan Müller.